

चंद्रपूर वन प्रशासन, विकास व व्यवस्थापन प्रबोधनी चंद्रपूर
येथे पाणी पुरवठा योजनेच्या बांधकामासाठी निधी वितरीत
करण्याबाबत.

महाराष्ट्र शासन
महसूल व वन विभाग,
शासन निर्णय क्र.वनबां-२०१५/प्र.क्र.३१०/फ-९
मंत्रालय, मुंबई ४०० ०३२
दिनांक :- १५ मार्च, २०१६

वाचा :- १) महसूल व वन विभाग, शासन निर्णय क्रमांक वनबा-२०१५/प्र.क्र.३१०/फ-९,
दिनांक ३.१२.२०१५

२) अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांचे
पत्र क्रमांक कक्ष-१/पी/यो/नबाप्र/प्र.क्र.९३(१४-१५)/१८८२/१५-१६, दिनांक १३.१.२०१६

प्रस्तावना :-

सन २०१५-१६ करिता "वनविभागात वन प्रशिक्षण केंद्राची स्थापना (४४१५०१७२)" यालेखाशीर्षांतर्गत एकूण रु.५०००.०० लक्ष इतकानियतव्यय मंजूर करण्यात आलेला आहे. सदर लेखाशीर्षांतर्गत चंद्रपूर येथील वन अकादमीकरिता सन २०१५-१६ मध्ये आवश्यक असलेला निधी देखील अर्थसंकल्पीत करण्यात आलेला आहे.

दरम्यानच्या कालावधीत, चंद्रपूर वन प्रशासन, विकास व व्यवस्थापन प्रबोधनी करिता नवीन लेखाशीर्ष उपलब्ध करून घेण्यात आलेला असून, त्याचा संगणक संकेतांक ४४१५०१८१ असा आहे. सदर नवीन लेखाशीर्षांतर्गत रु.२००० रकमेची लाक्षणिक पूरक मागणी सन २०१५ च्या पावसाळी अधिवेशनामध्ये मंजूर करण्यात आलेली आहे.

त्याअनुषंगाने, अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांनी चंद्रपूर वन प्रशासन, विकास व व्यवस्थापन प्रबोधनीकरिता पाणी पुरवठा योजनेच्या बांधकामाच्या रु. १७०.५० लक्ष इतका निधी वितरीत करण्याची विनंती केलेली आहे. या प्रस्तावाच्या अनुषंगाने ४४१५०१७२ या संकेतांकामधून ४४१५०१८१ या संकेतांकामध्ये निधी पुनर्विनियोजनाद्वारे वळविण्याची आणि निधी वितरणाची बाब शासनाच्या विचाराधिन होती.

शासननिर्णय:-

चंद्रपूर वन प्रशासन, विकास व व्यवस्थापन प्रबोधनी करिता पाणी पुरवठा योजनेच्या बांधकामाकरिता "वनविभागात प्रशिक्षण केंद्राची स्थापना (४४१५०१७२) या संकेतांकामधून रु. १७०.५० लक्ष इतका निधी (३१, सहाय्यक अनुदाने (वेतनेत्तर)) "चंद्रपूर वन प्रशासन, विकास व व्यवस्थापन प्रबोधनीची स्थापना (४४१५०१८१) "या लेखाशीर्षांतर्गत पुनर्विनियोजनाद्वारे उपलब्ध करून विहीत केलेल्या अटी व शर्तीस अधिन राहून वितरीत करण्यास मान्यता देण्यात येत आहे.

१. सदर तरतूद खर्च करतांना वित्त विभागाने वेळोवेळी घालून दिलेल्या अटी व शर्तीचे पालन करावे.
वन (संवर्धन) अधिनियम १९८० अंतर्गतच्या तरतूदीचा भंग होणार नाही, याची दक्षता घ्यावी.

२. प्रत्यक्ष खर्च करण्यापूर्वी विहीत पध्दतीचे पालन करावे व आवश्यकतेनुसार आहरण करावे.
३. सदर खर्च वित्त विभागाच्या दिनांक १७.४.२०१५ च्या परिपत्रकातील व त्यासोबतच्या परिशिष्टामध्ये नमूद केलेल्या अटीची पूर्तता होईल, याची दक्षता घेण्यात यावी.

उपरोक्त खर्च मागणी क्रमांक सी-१०, प्रधानशिर्ष ४४१५, कृषी विषयक संशोधन व शिक्षण यावरील भांडवली खर्च, ०६ वनीकरण, २७७ शिक्षण, (००) (०६) वन अकादमी चंद्रपूर (४४१५ ०१८१) या लेखाशिर्षाखाली सन २०१५-१६ करिता उपलब्ध होणाऱ्या अनुदानातून भागविण्यात यावा.

सदर शासन निर्णय नियोजन विभाग व वित्त विभागाच्या सहमतीने आणि वित्त विभागा अनौपचारिक संदर्भ क्र. ४२/२०१६/व्यय-१०, दिनांक १४.३.२०१६ अन्वये प्राप्त सहमतीस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३१६१४०३२७७६१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचेराज्यपालयांचेआदेशानुसारवनावाने,

(प्रकाश महाजन)

सह सचिव(वने)

महसूल व वन विभाग

प्रत :-

१. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर
२. प्रधान मुख्य वनसंरक्षक (संशोधन शिक्षण व प्रशिक्षण), महाराष्ट्र राज्य, पुणे.
३. अपर प्रधान मुख्य वनसंरक्षक (अर्थसंकल्प,नियोजन व विकास), महाराष्ट्र राज्य, नागपूर
४. मुख्य वनसंरक्षक (शिक्षण व प्रशिक्षण), महाराष्ट्र राज्य, पुणे.
५. मुख्य वनसंरक्षक (प्रा.), चंद्रपूर.
६. संचालक, चंद्रपूर वन प्रशासन, विकास व व्यवस्थापन प्रबोधिनी, चंद्रपूर.
७. उपवनसंरक्षक, चंद्रपूर
८. महालेखापाल-१/२ (लेखा परिक्षा/लेखा व अनुज्ञेयता) महाराष्ट्र राज्य, मुंबई / नागपूर.
९. सार्वजनिक बांधकाम विभाग (इमारत-३), मंत्रालय, मुंबई-३२.
१०. वित्त विभाग, व्यय-१० कार्यासन, मंत्रालय, मुंबई-३२.
११. नियोजन विभाग (का-१४७५), मंत्रालय, मुंबई-३२.
१२. फ-२/ब-१ कार्यासन, महसूल व वन विभाग, मंत्रालय, मुंबई-३२
१३. कार्यासन फ-९, महसूल व वन विभाग, मंत्रालय, मुंबई-३२.(निवडनस्ती)